

## ДОГОВОР ЗА ЈАВНА НАБАВКА

Изработка на инфраструктурни и основни проекти за изградба, реконструкција и рехабилитација на локални улици и патни правци

Отворен повик бр. 02/2018 дел. Бр.19-1725/2018

### I. ДОГОВОРНИ СТРАНИ

А. Општина Крива Паланка ул. Св.Јоаким Осоговски “ бр.175 1330 Крива Паланка Република Македонија, застапувана од Градоначалникот Борјанчо Мицевски (во понатамошниот текст договорен орган, односно Нарачател) од една страна,

И Б. Еуро Роад Дизајн Груп ДОО увоз-извоз Скопје бул.Киро Глигоров бр.4 1000 Скопје

застапуван од Слаѓан Стојановски (во понатамошниот текст економскиот оператор, односно Проектант) од друга страна

### II. ПРЕДМЕТ НА ДОГОВОРОТ

#### Член 1

Со овој договор економскиот оператор –проектантот се обврзува да изработи инфраструктурни и основни проекти за изградба, реконструкција и рехабилитација на локални улици, патни правци по нарачка на Општина Крива Паланка.

#### Член 2

Услугите од член 1 на овој договор треба да се изведат во целост според потребите на Нарачателот, за што двете страни ќе преземат соодветни активности за утврдување на границите на опфатот на документацијата, изготвување на нумерички податоци и други потребни активности за целосно исполнување на предметот на договорот.

#### Член 3

Со овој договор Нарачателот и Изработувачот на проектите ги регулираат своите права и обврски.

### III. ВРЕДНОСТ НА ДОГОВОРОТ

#### Цена

#### Член 4

Проектантот наведен во член 1 од овој договор, ќе го изработи проектот за цена од:

Р.б.	Позиции	Единечна мера	Единечна цена без ДДВ	Единечна цена со ДДВ
1.	Изработка на основен проект за Изградба или Реконструкција и рехабилитација за улици во урбан дел (со атмосферска канализација и сообраќаен проект)	1М'	200,00	236,00
2.	Изработка на основен проект за изградба или Реконструкција и рехабилитација за патни правци вон урбан дел	1М'	240,00	283,2

3.	Изработка на инфраструктурен проект за изградба на патни правци во урбан дел (комплет со елаборат за животна средина, ажурирана геодетска подлога и водење на постапката преку е-урбанизам)	1M'	140,00	165,2
4.	Изработка на основен проект за изградба на велосипедско - пешачки и рекреативни патеки	1M'	120,00	141,6
5.	Преработка, доработка и докомплетирање на порано изработени основни проекти	1M'	120,00	141,6
6.	Изработка на проект за потпорни ѕидови (со геомеханика, статичка пресметка и одобрение од ИЗИС)	1M <sup>2</sup>	600,00	708,00
7.	Изработка на проект за заштита на косини со габиони (со геомеханика, статичка пресметка и одобрение од ИЗИС)	1M <sup>2</sup>	600,00	708,00
8.	Изработка на проект за плочест пропуст – мост со распон до 10 м	1M <sup>2</sup>	600,00	708,00

Вкупната цена на јавната набавка без засметан Данокот на додадена вредност не смее да изнесува повеќе од 1.500.000,00 денари ( еден милјон и петстотини илјади денари) односно 1.770.000,00 денари(еден милјон седумстотини и седумдесет илјади денари) со ДДВ

#### IV. ВРЕМЕТРАЕЊЕ НА ДОГОВОРОТ

##### Член 5

Овој договор е склучен со времетраење од 1 (една) години, односно дванаесет месеци – сметајќи од денот на склучувањето на договорот или до искористување на сумата.

#### V. ДИНАМИКА НА ИЗВРШУВАЊЕ НА РАБОТИТЕ

##### Член 6

Изработувачот на проектот е должен сите услуги предвидени во член 1 од овој договор да ги заврши суцесивно во рок од 30 дена од денот на доставеното барање од Раководителот на одделението за изградба и одржување на комунална инфраструктура.

#### VI. НАЧИН, УСЛОВИ И РОКОВИ НА ПЛАЌАЊЕ

##### Член 7

Плаќањето на работите кои се предмет на овој Договор, ќе се врши во рок од 90 дена по доставување на фактура по испорачување на услугата.

#### VII. ОБВРСКИ НА ИЗВЕДУВАЧОТ

##### Член 8

Проектантот е обврзан работите кои се предмет на овој договор да ги изработи согласно Законот за просторно и урбанистичко планирање (СВ на РМ бр.24/2008) и во предвидениот рок од член 6 од овој договор.

Доколку Проектантот не ја исполни оваа обврска квалитетно и на време, ќе треба на Нарачателот да му плати договорна казна во висина од 10 % од вредноста за изработка на проектот.

#### VIII. ОБВРСКИ НА НАРАЧУВАЧОТ

##### Член 9

Нарачателот е должен да му ги обезбеди и достави на проектантот потребните информации за изработка на проектот кој е предмет на овој договор.

##### Член 10

Нарачателот е должен на изработувачот на проектот да му ја плати цената од член 4 на овој договор, а на начин наведен во член 7 од овој договор.

## **IX. НАЧИН НА ПРИМОПРЕДАВАЊЕ НА ИЗВЕДЕНИТЕ РАБОТИ**

### **Член 11**

Веднаш по завршување на работите Проектантот го известува Нарачателот дека услугите што се предмет на договорот се извршени и ќе му го испорача Проектантот на Нарачателот согласно член 6 од овој договор.

## **X. РЕШАВАЊЕ НА СПОРОВИ**

### **Член 12**

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

### **Член 13**

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат, за сите евентуални спорови ќе решава надлежниот суд.

## **XI. ЗАВРШНИ И ОПШТИ ОДРЕДБИ**

### **Член 14**

Договорните страни можат да ги дополнат или изменат одредбите од овој договор само спогодбено.

Договорната страна која бара измена или дополнување е должна своето барање до другата страна да го достави во писмена форма.

Одредбите од овој договор можат да се изменат или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

### **Член 15**

Ниту една договорна страна нема право своите обврски да ги пренесе на трета страна, без взаемна писмена согласност

### **Член 16**

Овој Договор е составен во 6 (шест) примероци, од кои 4(четири) примероци за Нарачувачот и 2 (два) примерока за Проектантот, а стапува во сила со денот на неговото склучување.

Нарачател  
ОПШТИНА КРИВА ПАЛАНКА  
Градоначалник  
Борјанчо Мицевски



Вршител на услуги  
Еуро Род Дизајн Груп ДОО  
Управител  
Слаѓан Стојановски

